

ಭೂವ್ ಪವಿತ್ರ ತ್ರಿತ್ವೆಚಿ ದಬಾಜಿಕ್ ಪರಬ್

04, ಜೂನ್ 2023

ಮೊಗಾಚ್ಯಾಂನೊ, ಆಜ್ ಪವಿತ್ರ ಸಭಾ ಪರಮ್ ಪವಿತ್ರ ತ್ರಿತ್ವೆಚೆಂ ಫೆಸ್ತಾ ಆಚರಣ್ ಕರ್ತಾ. ಪವಿತ್ರ ತ್ರಿಂದಾದಿಚೆಂ ಫೆಸ್ತಾ ಆಮ್ಚೆ ಜಿಣಿಯೆಚೆಂ ಕೇಂದ್ರ್ ಕ್ರಿಸ್ತಿ ಭಾವಾರ್ಥಾಚಿ ಬುನ್ಯಾದ್. ಆಮ್ಚ್ಯಾ ಜಿವಿತಾಂತ್ ಪವಿತ್ರ ತ್ರಿಂದಾದಿಚೊ ಮೋಗ್ ಕರ್ನ್ ಕ್ರಿಸ್ತಿ ಜಿವಿತ್ ರೂಪಿತ್ ಕರ್ಚ್ಯಾಕ್ ಆಯ್ಚಿ ದೇವ್‌ಸ್ತುತಿ ಉಲೊ ದಿತಾ. ತರ್ ಪವಿತ್ರ ತ್ರಿಂದಾದಿ ಥಂಯ್ ಆಮ್ಚೆ ಭಾವಾರ್ಥ್ ದವರ್ಚ್ಯಾಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಿಂ ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ತ್ರಿವಕ್ ದೇವ್ ಆಮ್ಚೊ ಮೊಗಾಳ್ ಬಾಪ್. ಹ್ಯಾ ಬಾಪಾ ಲಾಗಿಂ ಆಮ್ಚಿಂ ಮಾಗ್ಣಿಂ ಭೆಟವ್ಯಾಂ.

1. ಬಾಪಾ, ಪವಿತ್ರ ಸಭೆಚ್ಯಾ ಮ್ಹಣ್‌ಯಾರ್ಯಾನಿಂ ಪವಿತ್ರ ತ್ರಿಂದಾದಿಚೊ ಮಿಸ್ತೆರ್ ಗುಂಡಾಯೆನ್ ಅನ್ನೊಗ್ ಕರ್ನ್ ತಾಂಚ್ಯೆ ತಾಬೆನ್ ಆಸ್ಚೆ ಕ್ರಿಸ್ತಿ ಪರ್ಜೆಕ್ ಪವಿತ್ರ ತ್ರಿಂದಾದಿ ವಿಶಿಂ ಮುಳಾವಿ ಸಮ್ಜಣಿ ದಿವ್ನ್ ತಾಂಚೊ ಭಾವಾರ್ಥ್ ಘಟ್ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಪುಡಾರ್ಯಾನಿ ದೇವಾಚೆಂ ಹಾಜರ್ಪಣ್ ಸಮ್ಜುನ್, ಲೊಕಾಚ್ಯಾ ಬರೆಪಣಾಕ್ ಆಧಾರ್ ಜಾಂವ್ಚೆ ತಸಲಿಂ ಆರ್ಥಿಕ್ ಆನಿ ಸಾಮಾಜಿಕ್ ಯೋಜನಾಂ ಆಸಾ ಕರುಂಕ್ ಪವಿತ್ರ ತ್ರಿಂದಾದಿಚಿ ಸಸಾಯ್ ಫಾವೊ ಜಾಂವ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಚ್ಯಾ ಸಾಂದ್ರ್ಯಾನಿ ಪವಿತ್ರ ತ್ರಿಂದಾದಿಚೊ ಮೋಗ್ ಕರ್ನ್, ತುಜ್ಯಾ ಆನಿ ತುಜ್ಯಾ ಪುತಾ ಜೆಜುಚ್ಯಾ ಆನಿ ಪವಿತ್ರ ಅತ್ಮಾಚ್ಯಾ ಎಕ್ವಟಾನ್ ಆನಿ ಸಂಬಂಧಾಂತ್ ರುತಾ ಜಾಂವ್ಚೊ ಮೋಗ್ ಅನ್ನೊಗ್ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ದೆಣಿಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

4. ಭುರ್ಗ್ಯಾಂನಿ ಆನಿ ಯುವಜಣಾಂನಿ ಪವಿತ್ರ ತ್ರಿಂದಾದಿಕ್ ವಳ್ಕುನ್ ಘೆವ್ನ್, ತಾಂಚೊ ಭಾವಾರ್ಥ್ ಹ್ಯಾ ಮಿಸ್ತೆರಾ ಥಂಯ್ ದವ್ರುನ್, ಸಂಸಾರಿ ಸಂಗ್ತಿಂಕ್ ಬಲಿ ಜಾಯ್ನಾಸ್ತಾನಾ ದೇವಾಚ್ಯಾ ಮೊಗಾಂತ್ ಆನಿ ಸಂಬಂಧಾಂತ್ ವಾಡುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

5. ಮಿಶನರಿ ಗಾಂವಾಂನಿ ದೀಸರಾತ್ ವಾವುರ್ಚ್ಯಾ ಸರ್ವ್ ಆಮ್ಚ್ಯಾ ಭಾವಾ ಭಯ್ಣಿಂಕ್ ಕುಡಿಚಿ ಭಲಾಯ್ಕಿ, ಮತಿಚಿ ಸಮ್ಜಣಿ ಆನಿ ಅತ್ಮಾಚಿ ಸವ್ಯಸಾಯ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್

6. ಎವ್ಕರಿಸ್ತಾಚ್ಯಾ ಹ್ಯಾ ಮೆಜಾ ಭೊಂವಾರಿಂ ಹಾಜರ್ ಆಸ್ಲಲ್ಯಾ ಆಮಿ ಸರ್ವಾಂನಿ ಪವಿತ್ರ ತ್ರಿಂದಾದಿಚಿ ಸಕತ್ ಆಮ್ಚ್ಯಾ ಜಿವಿತಾಂತ್ ಭೊಗುನ್ ಹರೆಕಾ ಎವ್ಕರಿಸ್ತಾಂತ್ ಕ್ರಿಯಾಳ್ ಭಾಗ್ ಘೆವ್ನ್ ಆಮ್ಚಿ ಜಿಣಿ ಭಾಗೆವಂತ್ಪಣಿಂ ಜಿಯೆಂವ್ಕ್ ಜಾಯ್ ಆಸ್ಚಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್ : ಸರ್ಗಿಂಚ್ಯಾ ಬಾಪಾ, ಆಮ್ಚಿಂ ಮಾಗ್ಣಿಂ ದಯೆನ್ ತುಂ ಸ್ವೀಕಾರ್ ಕರ್. ತುಜ್ಯೆ ಮಿಶೆ ಪರ್ಮಾಣೆಂ ಆಮ್ಕಾಂ ತುಜ್ಯಾ ಆಶೀರ್ವಾದಾನಿಂ ಭರ್. ಹೆಂ ಆಮಿ ಮಾಗ್ತಾಂವ್ ತುಜ್ಯಾ ಪುತಾ ಆಮ್ಚ್ಯಾ ಸೊಮ್ಯಾ ಜೆಜುಚ್ಯೆ ನಾಂವಿಂ.

ಮಾ| ವಿನೋದ್ ಲೋಚೊ, ರುಜಾಯ್